

जिल्हा स्त्री रुग्णालय, अमरावती येथील  
वैद्यकीय अधिक्षक यांचे निवासस्थान  
पाडण्यास परवानगी मिळणेबाबत.

**महाराष्ट्र शासन**  
**सार्वजनिक आरोग्य विभाग**  
**शासन निर्णय, क्रमांक: संकीर्ण २०१६/प्र.क्र. २३/आरोग्य ३**  
१० वा मजला, संकुल इमारत,  
जी.टी. रुग्णालय आवार, मुंबई - ४०० ००१.  
दिनांक : ०३ मार्च, २०१६.

**वाचा :**

१) आरोग्य सेवा संचालनालय, मुंबई यांचे पत्र क्रमांक: संआसे/कक्ष-३/टे-६/जिस्त्रीरुअमनिवापाडणे/३६४-६५/१६ दिनांक १४.१.२०१६.

**प्रस्तावना**

जिल्हा रुग्णालय, अमरावती येथील वैद्यकीय अधिक्षक यांचे निवासस्थान जुने, असल्याने तसेच इमारतीचे छत क्षतीग्रस्त झालेले असून इमारत सुध्दा क्षतीग्रस्त आहे. नविन निवासी प्रकार-२, प्रकार-३ व प्रकार-४ च्या बहुमजली इमारतीच्या बांधकामासाठी जागेची आवश्यकता असल्याने सदर इमारत पाडणे आवश्यक आहे. त्या ठिकाणी एकूण २२९ स्के.मी. इतक्या क्षेत्रफळात बांधकाम करण्यात येणार आहे. जुनी निवासस्थाने नव्याने बांधण्यात येणार असल्याने ती पाडल्याशिवाय नविन निवासस्थाने बांधणे शक्य होणार नाही. सबब, जुनी निवासस्थाने जीर्ण झालेली असून त्या ठिकाणी नविन निवासस्थाने बांधण्याकरीता ती पाडण्याची बाब शासनाच्या विचाराधीन होती.

**शासन निर्णय**

जिल्हा स्त्री रुग्णालय, अमरावती जि. अमरावती येथील वैद्यकीय अधिक्षक यांचे निवासस्थान बांधकाम जुने (सन १९३९-४०) असल्याने तसचे इमारतीचे छत क्षतीग्रस्त झालेले असून इमारत सुध्दा क्षतीग्रस्त आहे. नविन निवासी प्रकार - २, प्रकार - ३ व प्रकार -४ च्या बहुमजली इमारतीच्या बांधकामासाठी जागेची आवश्यकता असल्याने तसेच जुनी निवासस्थाने जीर्ण झालेली असून त्या

ठिकाणी नविन निवासस्थाने बांधण्यात येणार असल्याने जीर्ण झालेले निवासस्थान पाडण्याची खालील अटीच्या अधिन राहून परवानगी देण्यात येत आहे.

अटी :-

- १) मुंबई वित्तीय नियम, १९५९ मधील नियम ११४ मधील तरतुदींचे अनुपालन करण्यात यावे.
  - २) उपरोक्त नमूद इमारतींचे बांधकाम धोकादायक स्थितीत अथवा दुरुस्त करण्यापलीकडचे आहे, असे लेखी प्रमाणपत्र संबंधित अधीक्षक अभियंता, सार्वजनिक बांधकाम विभाग यांनी देणे आवश्यक राहिल.
  - ३) इमारतीची जागा सार्वजनिक आरोग्य विभागाच्या मालकीची असावी.
  - ४) इमारत पाडण्यास आवश्यक असणाऱ्या इतर सर्व परवानग्या घेण्यात याव्यात.
२. हे आदेश वित्तीय अधिकार नियम पुस्तिका, १९७८, भाग पहिला, उपविभाग-१ मधील अनुक्रमांक च्या नियम क्रमांक- ११४ नुसार सरकारी इमारत अथवा संरचना पाडून टाकण्यासंदर्भात प्रशासकीय विभागांना असलेल्या अधिकारांचा वापर करून निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३०११७४४१८९७१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( प्रकाश इंदलकर )

अवर सचिव, महाराष्ट्र शासन.

प्रत,

१. महालेखापाल, महाराष्ट्र-१/२, (लेखा परिक्षा) (लेखा व अनुज्ञेयता), मुंबई/नागपूर.
२. संचालक, आरोग्य सेवा, मुंबई.
३. सह संचालक, आरोग्य सेवा, रुग्णालये (राज्यस्तर), मुंबई.
४. उप संचालक, आरोग्य सेवा, अकोला मंडळ, अकोला.

५. जिल्हा शल्य चिकित्सक, सामान्य रुग्णालय, अमरावती
६. अधीक्षक अभियंता, सार्वजनिक बांधकाम मंडळ, अमरावती.
७. कार्यकारी अभियंता, सार्वजनिक बांधकाम उपविभाग, अमरावती.
८. सार्वजनिक बांधकाम विभाग (इमा-३), मंत्रालय, मुंबई.
९. कक्ष अधिकारी, (अर्थसंकल्प), सार्वजनिक आरोग्य विभाग, मंत्रालय, मुंबई.
१०. निवडनस्ती (आरोग्य-३).